

రాశి ఫలాలు

15.9.2024 నుంచి 21.9.2024 వరకు

గుడి ఉమా మహేశ్వరశర్మ సిద్ధాంతి

ఎం.ఎస్సీ., నిర్మల్ పంచాంగకర్త
నల్లకుంట, హైదరాబాద్. ఫోన్: 9885096295

ఈ మెయిల్ : nirmalsiddhanthi@yahoo.co.in



మేషం



ఉద్యోగులకు యోగ్యమైన సమయం. అధికారుల అండదండలు లభిస్తాయి. బంధువర్గంతో చిన్నపాటి మనస్సుర్లు ఉండవచ్చు. ఆదాయం స్థిరంగా ఉంటుంది. అయితే, అనవసరమైన చర్చలకు దూరంగా ఉండటం మంచిది. వ్యాపారులకు అదృష్టం కలిసివస్తుంది. వ్యాపార విస్తరణ ప్రయత్నాలు ఫలిస్తాయి. ప్రారంభించిన పనులు అనుకున్న విధంగా పూర్తవుతాయి. భూ లావాదేవీల్లో ఏమరుపాటు తగదు. ప్రయాణాల వల్ల కార్యసిద్ధి ఉంది. ఆరోగ్యంగా ఉంటారు. శివారాధన శుభప్రదం.

తుల



అనుకున్న పనులు సకాలంలో పూర్తవుతాయి. పలుకుబడి కలిగిన వ్యక్తులతో పరిచయాలు ఏర్పడతాయి. శుభకార్య ప్రయత్నాలు సఫలమవుతాయి. విద్యార్థులు పోటీపరీక్షల్లో విజయం సాధిస్తారు. ఉద్యోగ ప్రయత్నం ఫలిస్తుంది. ఉద్యోగులకు అనుకూల స్థానచలన సూచన. రావలసిన డబ్బు సకాలంలో చేతికి అందుతుంది. సోదరులతో సఖ్యతతో మెలగండి. వ్యాపారులకు మంచి సమయం. ఆర్థికంగా పుంజుకుంటారు. అదృష్టం కలిసివస్తుంది. నిత్యం హనుమాన్ చాలీసా పఠించండి.

వృషభం



ధనప్రాప్తి ఉంది. కుటుంబంతో సంతోషంగా కాలం గడుపుతారు. చిన్ననాటి మిత్రులను కలుసుకుంటారు. విలువైన వస్తువులు, దుస్తులు కొనుగోలు చేస్తారు. బాధ్యతలను సమర్థంగా నిర్వహిస్తారు. అధికారులతో కొన్ని ఇబ్బందులు తలెత్తవచ్చు. గిట్టనివారితో చిన్నచిన్న సమస్యలు ఉంటాయి. వృధా ఖర్చులు ముందుకురావచ్చు. సమయోచితంగా నిర్ణయాలు తీసుకుంటారు. శుభకార్య ప్రయత్నాలు ఫలిస్తాయి. తీర్థయాత్రలు చేపడతారు. వారాంతంలో శుభవార్త వింటారు. దుర్గాదేవి ఆలయాన్ని సందర్శించండి.

వృశ్చికం



ప్రణాళికా బద్ధంగా ముందుకు వెళ్లే అనుకున్నది సాధిస్తారు. ఖర్చుల నియంత్రణ అవసరం. కుటుంబసభ్యులతో సంతోషంగా కాలం గడుపుతారు. విందు, వినోదాల్లో పాల్గొంటారు. రావలసిన డబ్బు కొంత ఆలస్యంగా చేతికి అందుతుంది. ఆరోగ్యంగా ఉంటారు. అధికారులతో మాట పట్టించుట తలెత్తవచ్చు. సహోద్యోగుల సహకారం లభిస్తుంది. సమయపాలన పాటించడం అవసరం. వారం మధ్యలో ప్రతికూలతలు తొలగిపోతాయి. వ్యాపారులకు కాలం కలిసివస్తుంది. శివారాధన వల్ల శుభఫలితాలు అధికమవుతాయి.

మిథునం



తాత్కాలిక ప్రయోజనాలు పొందుతారు. ఆకస్మిక ధనలాభం కలుగుతుంది. సంఘంలో పలుకుబడి ఉన్న వ్యక్తులతో పరిచయాలు ఏర్పడతాయి. సమయపాలన అవసరం. వ్యాపారులకు మిశ్రమ ఫలితాలు ఉంటాయి. దీర్ఘకాలిక పెట్టుబడుల విషయంలో ఆచితూచి స్పందించాలి. కొత్త పనులు చేపట్టకుండా చేతిలో ఉన్న వాటిని పూర్తి చేయడంపై దృష్టి సారించడం అవసరం. ఆగ్రహావేశాల వల్ల కొన్ని అవకాశాలను కోల్పోవచ్చు. ఆరోగ్యం నిలకడగా ఉంటుంది. వైష్ణవాలయ దర్శనం మేలుచేస్తుంది.

ధనుస్సు



తాత్కాలిక ప్రయోజనాలు పొందుతారు. వ్యాపారులకు అనుకూల సమయం. వ్యాపార భాగస్వాములతో సఖ్యత పెరుగుతుంది. చేపట్టిన కార్యాలు నిర్విఘ్నంగా కొనసాగుతాయి. కళారంగంలో ఉన్నవారికి మంచి అవకాశాలు వస్తాయి. అన్ని రంగాల వారికి ఆదాయం పెరుగుతుంది. ఉద్యోగులకు ఒత్తిడి పెరుగుతుంది. రాబడి ఉన్నప్పటికీ ఖర్చుల నియంత్రణ అవసరం. పెద్దల సూచనలు పాటించడం వల్ల ప్రయోజనం పొందుతారు. ఆరోగ్యం నిలకడగా ఉంటుంది. ఆంజనేయస్వామి ఆరాధన వల్ల శుభఫలితాలు కలుగుతాయి.

కర్కాటకం



ఈ వారం శుభప్రదంగా ఉంది. అనుకున్న పనులు సకాలంలో పూర్తవుతాయి. ఆరోగ్యం బాగుంటుంది. కొత్త దుస్తులు కొనుగోలు చేస్తారు. విహారయాత్రలకు వెళ్తారు. కుటుంబంతో సంతోషంగా కాలం గడుపుతారు. గిట్టనివారు పనులు చెడగొట్టడానికి ఎంత ప్రయత్నించినా విఫలమవుతారు. ఉద్యోగులకు పదోన్నతి, అనుకూల స్థానచలన సూచన. ఆస్తులు కొనుగోలు చేస్తారు. వారం మధ్యలో ఒక శుభవార్త వింటారు. సుబ్రహ్మణ్యస్వామి ఆలయాన్ని సందర్శించండి.

మకరం



ఈ వారం సత్ఫలితాలు పొందుతారు. మంచివారి సాహచర్యం లభిస్తుంది. శుభకార్య ప్రయత్నాలు కలిసివస్తాయి. మంచి ఆలోచనలు కలుగుతాయి. వాటిని అమలుచేయడంలోనూ విజయం సాధిస్తారు. వ్యాపారులకు న్యాయపరమైన చిక్కులు ఏర్పడవచ్చు. పెద్దల సూచనలు పాటించడం అవసరం. ఉద్యోగ ప్రయత్నంలో ఉన్నవారికి తాత్కాలిక ఊరట లభిస్తుంది. ఆరోగ్యం నిలకడగా ఉంటుంది. తలపెట్టిన కార్యాలు నిర్విఘ్నంగా కొనసాగుతాయి. సరసిహస్వామి ఆలయాన్ని సందర్శించడం వల్ల శుభం కలుగుతుంది.

సింహం



ఈ వారం మిశ్రమంగా ఉంటుంది. నిబద్ధతతో వ్యవహరిస్తే విజయం వరిస్తుంది. వ్యాపారులకు పనివారితో చికాకులు తలెత్తవచ్చు. కుటుంబసభ్యులతో వాగ్వివాదాలకు దూరంగా ఉండటం అవసరం. శుభకార్య ప్రయత్నాలు ముందుకుసాగుతాయి. మానసిక ఒత్తిడి దూరమవుతుంది. భూమి కొనుగోళ్లలో ఓ మోస్తరు ప్రయోజనం పొందుతారు. దూర ప్రయాణాలు వాయిదా వేసుకోవడం మంచిది. ఆరోగ్యం నిలకడగా ఉంటుంది. సూర్యారాధన వల్ల మేలు కలుగుతుంది.

కుంభం



ఆర్థిక పరిస్థితి మెరుగవుతుంది. ఉద్యోగంలో మంచివీరు సంపాదిస్తారు. కోర్టు వ్యవహారాల్లో విజయం చేకూరుతుంది. సహోద్యోగులతో ఉన్న సమస్యలు దూరమవుతాయి. పెద్దల అండదండలు లభిస్తాయి. పుణ్యక్షేత్రాలను సందర్శిస్తారు. ఆధ్యాత్మిక కార్యక్రమాల్లో చురుగ్గా ఉంటారు. చిన్ననాటి స్నేహితులను కలుసుకుంటారు. వ్యాపారం లాభనాటిగా సాగుతుంది. భూ లావాదేవీలు కలిసివస్తాయి. ఆరోగ్యం నిలకడగా ఉంటుంది. సూర్యారాధన మేలుచేస్తుంది.

కన్య



ఈ రాశివారికి గ్రహస్థితి మిశ్రమంగా ఉంది. ఉద్యోగంలో విజయం సాధిస్తారు. పదోన్నతి, అనుకూల స్థానచలనానికి అవకాశం. ధైర్యంతో పనులు చేస్తారు. పెద్దల సలహాలను పాటించడం వల్ల లబ్ధి పొందుతారు. జీవిత భాగస్వామితో ఏండు, వినోదంలో పాల్గొంటారు. విహారయాత్రలకు అవకాశం ఉంది. వ్యాపారంలో మంచి లాభాలు సాధిస్తారు. బంధువులతో సఖ్యత నెలకొంటుంది. ఆస్తి తగాదాలు పరిష్కారం అవుతాయి. రోజువారీ కార్యకలాపాలు సజావుగా సాగుతాయి. వ్యాపారులకు మంచి సమయం. దక్షిణామూర్తిని ఆరాధించడం వల్ల ప్రయోజనం పొందుతారు.

మీనం



తలపెట్టిన పనులు సకాలంలో పూర్తవుతాయి. సమాజంలో గుర్తింపు పొందుతారు. విద్యార్థులకు మంచి సమయం. విదేశీయాన ప్రయత్నాలు నెరవేరుతాయి. ఉద్యోగులు అధికారుల మన్ననలు అందుకుంటారు. ఆర్థిక సమస్యలు తీరుతాయి. కోర్టు వ్యవహారాల్లో అనుకూలత ఉండకపోవచ్చు. దూర ప్రయాణాలు వాయిదా వేసుకోవడం మంచిది. పెద్దల సూచనలు పాటించడం అవసరం. వారాంతంలో ఆరుదైన అవకాశం తారసపడవచ్చు. దత్తాత్రేయస్వామి ఆరాధన శుభప్రదం.